



دفتر مقام معظم رہبری
www.leader.ir

رہبر معظم نے مسلح افواج کے علمی جہاد اور دفاعی اقتدار کی نمائشگاہ کا مشاہدہ کیا

22 / Jun / 2011

رہبر معظم انقلاب اسلامی اور مسلح افواج کے کمانڈر انچیف حضرت آیت اللہ العظمیٰ خامنہ ای نے آج ساڑھے چھ گھنٹے تک علمی جہاد اور دفاعی اقتدار کی نمائشگاہ میں مسلح افواج کے تحقیقاتی نتائج کا قریب سے مشاہدہ کیا۔

رہبر معظم انقلاب اسلامی نے نمائشگاہ میں پہنچنے کے بعد سب سے پہلے شہداء کے یادگار مقام پر دفاع مقدس کے شہیدوں کو خراج تحسین پیش کیا اور ان کے درجات کی بلندی کے لئے فاتحہ خوانی کی اور دعا فرمائی۔

اس نمائشگاہ میں وزارت دفاع، سپاہ پاسداران انقلاب اسلامی، پولیس اور فوج نے فضا سے لیکر سمندر کی تہہ تک تین سو سے زائد سائنس و ٹیکنالوجی اور دفاعی وسائل پر مشتمل محصولات کو پیش کیا تھا۔

سائنس و ٹیکنالوجی اور دفاعی محصولات میں اینٹی ایئرکرافٹ، فوجی طیارے، ہیلی کاپٹر اور بغیر یاٹلٹ کے جہاز، سطح سمندر اور آبدوز جنگی کشتیاں، مختلف قسم کے دو بعدی اور سہ بعدی پیشرفتہ راڈار، ارتباطات کے پیشرفتہ وسائلیکٹرانک جنگ کے آلات اور الیکٹرانک جنگ کا مقابلہ کرنے کے وسائل، سائبری جنگ کے وسائل، پیشرفتہ وسائل کی مختلف اقسام کے نمونے اور دفاعی طبی محصولات اس نمائشگاہ کے اصلی حصوں میں شامل تھے۔

رہبر معظم انقلاب اسلامی اور مسلح افواج کے کمانڈر انچیف نے پیشرفتہ فوجی گاڑیوں کی ساخت و بناوٹ، ریگستان میں چلنے والی گاڑیوں کی ساخت، مختلف زرعی گاڑیوں اور ٹینکوں کی ساخت اور زمین سے ہوا، ہوا سے ہوا اور ہوا سے زمین پر مار کرنے والے اٹومیٹک مختلف میزائلز سسٹم میں ارتقا سے متعلق مسلح افواج کی صلاحیتوں اور توانائیوں کا قریب سے مشاہدہ کیا۔

اسی طرح اس نمائشگاہ میں باصلاحیت رضاکار جوانوں نے لیزر، آبدوز کشتیوں اور نینو آئنٹینا کے شعبوں میں اپنی توانائی کو پیش کیا تھا۔

اس نمائشگاہ میں انفارمیشن ٹیکنالوجی کے شعبہ میں گوناگون تحقیقات، مطمئن الیکٹرانک اسناد کے صدور، سرحدوں، شاہراہوں اور سڑکوں کو کنٹرول کرنے کے الیکٹرانک وسائل کو بھی پیش کیا گیا تھا۔

نمائشگاہ کے ایک حصہ میں اسلامی جمہوریہ ایران کی مسلح افواج کی میزائل توانائی کے بارے میں تحقیقات و ریسرچ کو بھی پیش کیا گیا تھا۔

نمائشگاہ کے اس حصے میں زمین سے زمین پر 2000 کلو میٹر کے فاصلے تک مار کرنے والے سرجیل میزائل، 750 کلو میٹر کے فاصلے تک مار کرنے والے قیام میزائل اور مختلف فاصلوں تک ہدف کو نشانہ بنانے والے فوٹو میزائل کی مختلف اقسام کو پیش کیا گیا تھا۔

مائع اور جامد ایندھن کے ذریعہ چلنے والے مختلف بیلسٹک میزائل اینٹی ایئرکرافٹ میزائل، آبدوز میزائل اور کشتیاں تباہ کرنے والے میزائل نمائشگاہ میں اسلامی جمہوریہ ایران کی میزائل شعبہ میں توانائی کا مظہر تھے۔

اس نمائشگاہ میں سیٹلائٹ لے جانے والے میزائل اور سیٹلائٹ کو بھی پیش کیا گیا تھا۔

اس نمائشگاہ میں سیٹلائٹ لے جانے والے سفیر، امید اور رصد میزائل، مستقبل کے منصوبے اور تجربہ گاہوں اور فضائی سسٹمز کو بھی پیش کیا گیا تھا۔



دفتر مقام معظم رہبری
www.leader.ir

نمائشگاہ میں پیش کئے گئے تمام علمی تحقیقاتی نتائج، مسلح افواج کے تحقیقاتی مراکز میں ممتاز ایرانی ماہرین، سائنسدانوں، یونیورسٹیوں کے ریسرچ اسکالروں اور دانش بنیان ادارے کے تعاون سے پیش کئے گئے ہیں۔

رہبر معظم انقلاب اسلامی حضرت آیت اللہ العظمیٰ خامنہ ای نے مسلح افواج کے دفاعی اقتدار اور علمی جہاد پر مشتمل نتائج کا مشاہدہ کرنے کے بعد اس عمدہ اور پیشرفتہ تحقیقات پر مشتمل نمائشگاہ کے انعقاد کا اہتمام کرنے والے افراد کا شکریہ ادا کیا اور نئی پیداوار کے لئے ان کی تحقیقات کو بنیادی محور قرار دیتے ہوئے فرمایا: مسلح افواج کے تحقیقاتی مراکز کو قدرت، تیزی اور دقت کے ساتھ اپنی جدوجہد کو آگے کی سمت جاری رکھنا چاہیے۔

رہبر معظم انقلاب اسلامی نے مسلح افواج میں متعدد اور مختلف تحقیقاتی مراکز کو مفید اور مؤثر قرار دیتے ہوئے فرمایا: تحقیقاتی مراکز کے کام ایک دوسرے کی تکمیل کا باعث بننے چاہئیں تاکہ ایک دوسرے کے موازی اور مد مقابل کام نہ ہوں اور مادی و انسانی وسائل کو ضائع ہونے سے بچایا جاسکے۔

رہبر معظم انقلاب اسلامی اور مسلح افواج کے کمانڈر انچیف نے فرمایا: تحقیقات میں صرف محوری محصول کو مدنظر نہیں رکھنا چاہیے بلکہ تحقیقاتی مراکز کو علم و ٹیکنالوجی کی سطح کو بھی بلند کرنا چاہیے۔

رہبر معظم انقلاب اسلامی نے مسلح افواج کے تحقیقاتی مراکز کی تقویت اور اسی طرح ماہرین و محققین کی حمایت پر تاکید کرتے ہوئے فرمایا: تحقیقاتی مراکز کو اپنے ضوابط اور قانون کے دائرے میں رہ کر یونیورسٹیوں کے ساتھ علمی تعاون برقرار رکھنا چاہیے۔

رہبر معظم انقلاب اسلامی حضرت آیت اللہ العظمیٰ خامنہ ای نے تاکید کرتے ہوئے فرمایا: اسلامی جمہوریہ ایران میں ہتھیاروں کی پیداوار کا مقصد صرف دفاعی اور منہ زور اور دشمن طاقتوں کے مقابلے کے لئے ہے جبکہ مغربی ممالک میں ہتھیاروں کی پیداوار کا مقصد ہتھیاروں کی کمپنیوں اور کارخانوں کے مالکوں کی تجارت اور ثروت میں اضافہ کرنا ہے۔

رہبر معظم انقلاب اسلامی نے اپنے خطاب کے اختتام میں تاکید کرتے ہوئے فرمایا: مسلح افواج میں ہمت اور تلاش کا جو سلسلہ جاری ہے اس کی وجہ سے دشمن کی پابندیاں غیر مؤثر اور ان کا نقصان و ضرر خود دشمن کو ہی پہنچے گا۔

دفاعی اقتدار اور علمی جہاد کے نتائج پر مشتمل نمائشگاہ میں حاضرین نے نماز ظہر و عصر رہبر معظم انقلاب اسلامی حضرت آیت اللہ العظمیٰ خامنہ ای کی امامت میں ادا کی۔